

3. చిన్న పిల్లల పోలికలను - ఎన్నోమార్లు బోధలో - ఎన్నుకొనుటలో మనయం - దున్న ప్రేమ దెలిపెను || చిన్న||
4. పాట పాడి ప్రభుని పేర - కోటి స్తుతుల నియ్యరే - చాటుగను బాహోటముగను - మేటి ప్రభుని వేడరే || చిన్న||

## 534

## యేసు నామమునకు జయము

జయం జయం హల్లెలూయ - జయం జయ మిప్పుడే = ప్రభు యేసు నామమునకు - జయం జయ మిప్పుడే || జయం||

1. ఓహో మిత్రులారా మీరు - జ్ఞానమును పొందుడీ = స్నేహమార్గం - ముక్తిమార్గం - జీవమార్గం ఆయనే || జయం||
2. ఆలస్యమేలనో పాపి - రమ్ము యేసు నొద్దకు = ఆత్మమూర్తి రక్షణ మూర్తి - యేసు ప్రభు వాయనే || జయం||
3. రేపు అను చింతలను - బాపి యేసు నమ్ముడీ = రూపు మాపు అనక యేసు - దాపు జేరకు డిప్పుడే || జయం||

- ఎబిలిన్ ప్రీస్టి

## 535

## బాలల విన్నపము

రా - కురంజి

(చాయ : పరమ తండ్రి నిన్ను)

తా - ఆది

బాలకుల విన్నపము లాలించు రక్షకా = పాలనంబు సేయుమా పరమ పోషకా||

1. బాలలారా రండియంచు - బిలిచిన యేసూ = చాలనమ్మి జేరితిమి - సరగ ప్రోవుమా ||
2. మందబుద్ధి చేత నిన్ను - మరచి యుంటిమి = సుందరాప్త నీదయ మా - యందు జూపుమా ||
3. చదువు వేదవాక్య సరణి - నడువ నేర్చుమీ = మదిని బోధకుల సుబోధ - మరువనీకుమీ ||

4. ప్రకటితమగు నీదు ప్రేమ - యనుభవించుచు = ఇకను నిన్ను సేవ జేతు - మఖిలకాలము ||
5. పడమి నీదు సిలువ కృపను - పుణ్యలగుచును = కడను నీదు మహిమ జేర - గరుణజూపుము ||

## 536

## బాల ప్రార్థన

రా - జంఝూటి

తా - జుల్సు

రాజా నా దేవా నన్ను గావ రావే - ప్రభు || రాజా||

1. తల్లి గర్భంబు బయలు - వెళ్లిన దినమునుండి = కొల్లగా సేవింపఁ - జల్లనైన మోక్ష మియ్య || రాజా||
2. బాలప్రాయమునుండి - బ్రతికిన కాలమంత = నీలాగు జీవించి - నిత్యమైన మోక్ష మొంద || రాజా||
3. మాకొత్తై వచ్చి - మా పాపములకు మాయ = లోకములోన మృతికి - లోనై లేచితి వయ్య || రాజా||
4. దండి ప్రభుండు యే - సంఠం జేరఁగ మాకు = నిండు వేడుకతోను - నిత్య మోక్షంబు నియ్య || రాజా||

- జి. పెద సమూయేలు

## 537

## యేసునాధా, రమ్ము

రా - శహన

తా - ఏక

యేసునాధా రారారా - మా - జీవనాధా రారారా ||

1. దోసములు బాప నీవు - వాసిగ జన్మించినావు || యేసు||
2. నీచులను బ్రేమించి - నీ కరుణఁ జూపినావు || యేసు||
3. నీతిలేని వారి కెల్ల - నిత్యజీవ మిచ్చినావు || యేసు||
4. పొందరాని కష్టములను - బొంది యుంటివి తండ్రి || యేసు||
5. లోకపాపమును జయించి - లోకుల రక్షించితివి || యేసు||
6. వేడుకతోడ మేము - వేడుకొందుమో తండ్రి || యేసు||

- ఫిలిప్ బెంజమిన్